



09-314/10
01-11-2022

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 4 од Деловникот за работа на Државната комисија за спречување на корупцијата, постапувајќи по предмет оформлен врз основа на пријава од познат подносител, Државната комисија за спречување на корупцијата (во натамошниот текст ДКСК), на 76 - та седница одржана на ден 25.10.2022 година донесе

ОДЛУКА

Постапката по предметот бр. 09-314/1 од 24.01.2022 година, оформлен по поднесена пријава од познат подносител против лицето -----, член на Советот на општина -----, **СЕ ЗАПИРА**.

ДКСК констатира дека делови од наводите од пријавата се потврдуваат, од страна на лицето ----- прекршени се одредби од Законот за спречување корупцијата и судирот на интереси, по што беше доставен записник и прекршочен платен налог и по уплата на истиот, ДКСК нема елементи за натамошно постапување во конкретниот случај.

Оваа одлука во деперсонализирана форма се објавува на веб страницата на ДКСК во рок од 5 (пет) дена од донесувањето.


Образложение

Предметот со број 09-314/1 од 24.01.2022 година е врз основа на пријава од познат подносител, против службеното лице -----, член на Советот на општина -----, со наводи дека истиот како сопственик на правното лице -----, во изминатиот период учествувало на тендери и добивало дел од нив, а непосредно пред започнувањето со вршење на функцијата член на Советот на општина -----, управувањето со правното лице му го доверил на член на неговото семејство, односно на неговата сопруга, што е спротивно на одредбите од член 45 став 1 од Законот за спречување на корупцијата и судирот на интереси.

Согласно надлежностите на ДКСК, утврдени во член 23 став 2 од Законот за спречување на корупцијата и судирот на интересите, а со цел утврдување на фактичката состојба ДКСК се обрати до општина ----- со барање за доставување информации и податоци во врска со тоа дали ----- има учествувано на јавни набавки спроведени од страна на општина ----- и дали се склучени договори по тие јавни набавки и доколку се склучени наведените договори истите да се достават во прилог.

Во законски предвидениот рок, општина ----- ја извести Државната комисија дека правното лице -----, има учествувано во постапки по јавни набавки за набавка на тонери за потребите на општина ----- во текот на 2016 и 2017 година. За истото, општината ги достави склучените договори со економскиот оператор -----.

Од истите, видно е дека општината ги склучила јавните набавки во периодот кога лицето -----, не ја извршувал функцијата член на Совет на општина -----, односно не бил избран на непосредни локални избори.



Оттука, произлегува дека наводите во овој дел од пријавата не се потврдуваат.

Во однос на другиот дел од пријавата, каде се вели дека непосредно пред започнувањето со вршење на функцијата член на Советот на општина _____, управувањето со правното лице му го доверил на член на неговото семејство, односно на неговата сопруга, што е спротивно на одредбите од член 45 став 1 од Законот за спречување на корупцијата и судирот на интереси, ДКСК изврши проверка во Дистрибутивен систем на Централен Регистар на Република Северна Македонија на ден 08.02.2021 година и утврди дека наведеното лице по изборот на функцијата член на Совет во општина _____, го променил управувањето на својата фирма и истото го доверил на неговата сопруга, односно на член на неговото семејство согласно член 8 став 3 од Законот за спречување на корупцијата и судирот на интересите.

Со оглед на горе описаната состојба, Државната комисија до службеното лице _____, достави Известување со доставување на Записник за констатиран прекршок и прекршочен платен налог, со кое му укажа дека е потребно во рок од 15 дена од денот на приемот на известувањето, да ја отстрани констатираната состојба, така што управувањето со _____, да го довери на друго лице или тело, освен на член на неговото семејство, согласно член 8 став 3 од Законот за спречување на корупцијата и судирот на интересите.

Во законски предвидениот рок, лицето _____ преку допис ја извести Државната комисија дека постапил согласно укажувањето од Државната комисија, односно за управител на трговското друштво е поставено друго лице, кое не е член на неговото семејство согласно член 8 став 3 од ЗСКСИ и за истото достави доказ, копија од Решението издадено од Централен регистар, со кое се докажува дека на ден 22.09.2022 година ја извршил промената.

Исто така, лицето _____ до ДКСК достави уплатница за платена глоба по издаден прекршочен платен налог.

Имајќи го во предвид погоре изнесеното, Државната комисија на седницата одржана на ден 25.10.2022 година одлучи како во диспозитивот на оваа одлука.

По заклучок од седница на ДКСК,
Изработил: Е.Н, советник
Контролиран: К.З, раководител

